



**විශේෂ හා සාමාන්‍ය සේවා වාර්ෂික මගී ප්‍රවාහන බලපත්‍ර නිකුත් කිරීම, ලංසු ඉදිරිපත් කිරීමේ උපදෙස් හා කොන්දේසි.**  
**දකුණු පළාත් මාර්ගස්ථ මගී ප්‍රවාහන අධිකාරිය**

**01. හැඳින්වීම**

- 1.1 දකුණු පළාත් මාර්ගස්ථ මගී ප්‍රවාහන අධිකාරිය, විශේෂ හා සාමාන්‍ය සේවා වාර්ෂික මගී ප්‍රවාහන බලපත්‍ර නිකුත් කිරීමට ධාවකයින් තෝරා ගනු ලබන්නේ, ලංසු අයදුම් පත්‍ර මගින් ඉදිරිපත් කරනු ලබන ලංසු මිල මත පදනම් වේ. ලංසු සඳහා ආරාධනාවක් පිලිබඳ දැන්වීම් ප්‍රසිද්ධ කර, මාර්ගස්ථ සඳහා ලංසුකරු අධිකාරියට ගෙවීම් කිරීමට එකඟවන මුදල අයදුම් පත්‍රයේ පැහැදිලිව සඳහන් කළ යුතුය. අනෙකුත් කරුණු සපුරා ඇත්නම් ඉදිරිපත් කරන ලංසුව අනුව බලපත්‍ර නිකුත් කිරීමට සුදුසු ධාවකයින් තෝරා ගනු ලැබේ.
- 1.2 බලපත්‍ර නිකුත් කිරීමට ආයෝජකයකු තෝරා ගැනීමෙන් පසු ඔහුට හෝ ඇයට විශේෂ හා සාමාන්‍ය සේවා වාර්ෂික මගී ප්‍රවාහන බලපත්‍රයක් නිකුත් කරන්නේ නම් 1996 අංක 02 දරණ දකුණු පළාත් මාර්ගස්ථ මගී ප්‍රවාහන අධිකාරි ප්‍රඥප්තියේ කොන්දේසි හා 2009 අංක 01 දරණ දකුණු පළාත් මාර්ගස්ථ මගී ප්‍රවාහන අධිකාරියේ සංශෝධිත ප්‍රඥප්ති ප්‍රකාරව නීතිරීති, රෙගුලාසි හා නියමයන්ද ලංසු ලිපිලේඛණවල ඇතුළත් කර ඇති කොන්දේසි අනුවය.

**02. ලංසු ඉදිරිපත් කිරීමට අවශ්‍ය සුදුසුකම්**

- 2.1 මගී ප්‍රවාහන කේෂ්‍රයට යොමු වීමට හෝ තවදුරටත් ආයෝජන අවස්ථා වැඩිකර ගැනීමට කැමති මෙම කොන්දේසි හා අධිකාරියේ නීතිරීති පිළිපැදීමට එකඟවන ඕනෑම ආයෝජකයෙකුට සාමාන්‍ය සේවා (ලංසු ආරාධනා 02) සඳහා අයදුම් කල හැකිය. දක්ෂිණ අධිවේගී මාර්ගය හරහා සුබෝපහෝගී බලපත්‍ර සඳහා (ලංසු ආරාධනා 01) අයදුම් කල හැක්කේ දකුණු පළාත් මාර්ගස්ථ මගී ප්‍රවාහන අධිකාරියේ බලපත්‍රලාභීන් සඳහා පමණි. එසේ වුව ද මීට ප්‍රථම මෙම අධිකාරියෙන් ලංසු මගින් බලපත්‍ර අයදුම් කර තෝරා ගැනීමෙන් පසුව බලපත්‍ර ලබා නොගැනීම නිසා අසාධු ලේඛනයට නම ඇතුළත් වූ පුද්ගලයින්ට ලංසු ඉදිරිපත් කිරීමට හිමිකමක් නොමැත.
- 2.2 ලංසු තැබීම මගින් බලපත්‍රයක් ලබා ගැනීමට ඉල්ලුම් කරන මාර්ගය කාලසටහනට අනුව පහසුවෙන් සේවා ආරම්භ කිරීමට හැකියාව තිබිය යුතුය. කාලසටහනට පටහැනිව සෙසු ධාවකයින්ගේ ආදායමට හානි වන පරිදි ධාවනය කිරීම 1996 අංක 02 දරණ දකුණු පළාත් මාර්ගස්ථ මගී ප්‍රවාහන අධිකාරියේ ප්‍රඥප්තිය හා 2009 අංක 01 දරණ දකුණු පළාත් මාර්ගස්ථ මගී ප්‍රවාහන අධිකාරියේ සංශෝධිත ප්‍රඥප්ති ප්‍රකාරව ලබාදෙන බලපත්‍රය අවලංගු කිරීමට හේතුවේ.
- 2.3 දක්වා ඇති සියලු සේවා සඳහා බස් රථයක් නොමැති ආයෝජකයෙක් බලපත්‍රයක් නිකුත් කිරීම සඳහා තෝරාගනු ලැබුවහොත් තෝරාගත් දිනයේ සිට බස් රථයක් යෙදවීමට උපරිම වශයෙන් මාස දෙකක (දින 60) කාලයක් ලබාදෙනු ඇත. අවසර දී ඇති කාලය තුළ නියමිත ආසන ධාරිතාවයකින් යුත්



බස් රථයක් ඉදිරිපත් කර, බලපත්‍රය ලබා නොගත හොත් ඔහුට හෝ ඇයට බලපත්‍රය නිකුත් කිරීමට ගනු ලැබූ තීරණය අවලංගු කර ඔහු/ඇයගේ නම අසාදු ලේඛන ගත කෙරේ .

**03. ලංසුකරුවන් ලංසු ඉදිරිපත් කිරීමේ සියලු කරුණු දැන සිටිය යුතු බව**

- 3.1 ලංසුකරුවන් ලංසු ලිපි ලේඛන/උපදෙස්/කොන්දේසි මැනවින් පරීක්ෂා කර බලා සියලුම කරුණු සම්බන්ධයෙන් පූර්ණ දැනුමක් ලබා ගත යුතුය.
- 3.2 අධිකාරියේ නිලධාරියෙකු හෝ වෙනත් අයෙකු කරනු ලබන වාචික පැහැදිලි කිරීම් හෝ දෙනු ලබන තොරතුරු මත වැරදි වටහා ගැනීම් සම්බන්ධයෙන් මගී ප්‍රවාහන අධිකාරියේ නෛතික බැඳීමක් නොමැත.

**04. ලංසු ඉදිරිපත් කිරීමේ කාලසීමාව**

- 4.1 ලංසු ලිපිලේඛණ නිකුත් කිරීම 2020/03/06 දින සිට 2020/03/30 දින ප.ව 3.00 දක්වා (කාර්යාල වේලාව තුළ පමණි)
- 4.2 ලංසු භාරගැනීමේ අවසාන දිනය 2020/03/31 වේලාව 1000 පැයට
- 4.3 ලංසු විවෘත කරන දිනය 2020/03/31 වේලාව 1030 පැයට

**05. ලංසු ඉදිරිපත් කිරීම**

- 5.1 සියලුම ලංසු ලිපිලේඛණ සභාපති, දකුණු පළාත් මාර්ගස්ථ මගී ප්‍රවාහන අධිකාරිය, අංක 67, ලේන්බාන් විදිය, කොටුව, ගාල්ල යන ලිපිනයට ලියාපදිංචි තැපෑලෙන් එවීම හෝ ලංසු භාර ගන්නා අවසාන දින නියමිත වේලාවට පෙර ප්‍රධාන කාර්යාලයේ ටෙන්ඩර් පෙට්ටියට බහාලීම කල හැකිය.
- 5.2 සෑම ලංසුකරුවෙක්ම තම අයදුම් පත්‍රය පිටපත් දෙකකින් යුක්තව සකස් කල යුතු අතර, එය මුල් පිටපත හා අනු පිටපත වශයෙන් සටහන්ව තිබිය යුතුය.
- 5.3 ලංසු ලිපිලේඛණ ඉදිරිපත් කරන ලිපි කවරයේ ප්‍රසම්පාදන යොමු අංකය හා ලංසුකරුගේ ලිපිනය පැහැදිලිව සඳහන් කර තිබිය යුතුය. (ලංසු යොමු අංකය ලංසු සේවාව පිළිබඳ විස්තරවල ඇතුළත්ව ඇත)
- 5.4 ඒ ඒ මාර්ගවල බලපත්‍ර ලබා ගැනීමට ලංසු ඉදිරිපත් කිරීමේදී ආපසු ගෙවන රු.50,000/- ඇප තැන්පත් මුදලක් ගෙවිය යුතුය. එම මුදල ලංසු ලේඛණයේ සඳහන් කර ඇත. ලංසු අයදුම් පත්‍ර ප්‍රධාන කාර්යාලයේ ටෙන්ඩර් පෙට්ටියට බහාලන්නේ නම් එම කාර්යාලයට එම තැන්පත් මුදල ගෙවා රිසිට් පතක් ලබා ගත යුතුය. ලදුපත් අංකය ලිපි කවරයේ වම් පැත්තේ සඳහන් කලයුතුය.



SPRPTA  
5.5

දකුණු පළාත් මාර්ගස්ථ මගී ප්‍රවාහන අධිකාරිය

SPRPTA/ADM/FO/27

ලංසු ලිපිලේඛණ තැපෑලෙන් එවනු ලබන්නේ නම් අදාළ තැන්පත් මුදල තමාට ආසන්න අධිකාරියේ ගාල්ල/මාතර/තංගල්ල දිස්ත්‍රික් කාර්යාලයන්ට ගෙවා එහි ජායා පිටපතක් අයදුම් පත්‍රයේ මුල් පිටපතට අමුණා තිබිය යුතුය.

5.6 ලංසු ලිපිලේඛණ වල සඳහන් කර ඇති ආපසු ගෙවනු ලබන තැන්පත් මුදල සඳහා වෙක්පත් ආදිය භාරගනු නොලැබේ. ප්‍රධාන කාර්යාලයට හෝ අධිකාරියේ දිස්ත්‍රික් කාර්යාලවලට තැන්පත් මුදල් ගෙවා ඇති බව තහවුරු නොවන ඉල්ලුම් පත්‍ර ප්‍රතික්ෂේප කරනු ලැබේ.

5.7 මීට පෙර මෙම අධිකාරිය ලංසු තැබීම සඳහා ආරාධනා කරන ලද මාර්ග බලපත්‍රයකට අදාළව මිල ගණන් ඉදිරිපත් කර ලංසු ප්‍රදානය කිරීමෙන් පසු ලංසු ප්‍රදානය භාර ගැනීමට ඉදිරිපත් නොවූ ආයෝජකයෙකු විසින් මෙම ලංසු ප්‍රදානය කිරීමට අදාළ අයදුම් පත්‍රය ඉදිරිපත් කරයි නම් එය ප්‍රතික්ෂේප කිරීමට අධිකාරියට බලය ඇත.

5.8 ප්‍රමාදවී ලැබෙන ලංසු අයදුම් පත්‍ර පිලිගනු නොලැබේ. එවැනි අයදුම් පත්‍ර විවෘත නොකරන අතර, ලංසු විවෘත කල දින සිට සතියක් ඇතුළත එම අයදුම් පත්‍ර ලංසුකරුවන්ට නැවත ආපසු ලබාගත හැකිය.

**06. සාමාන්‍ය සේවා බලපත්‍ර සඳහා ලංසු ඉදිරිපත් කිරීමට අදාළ කොන්දේසි**

6.1 දකුණු පළාතේ පොරොත්තු ධාවනය සඳහා නිත්‍ය මගී සේවා අවසර පත්‍රලාභී බස් රථ හිමිකරුවෙකුට හෝ හිමිකාරියකට මෙම මාර්ග ඉල්ලුම් කර ලංසු තැබීම මගින් බලපත්‍රය ලබාගත හොත් 50% ක වට්ටම් ප්‍රතිශතයක් හිමිවේ. තවද මෙකී සාමාන්‍ය සේවා වාර්ෂික මගී ප්‍රවාහන බලපත්‍රය ලබාගත් හිමිකරුගේ හෝ හිමිකාරියගේ පොරොත්තු බලපත්‍රය අවලංගු කෙරේ.

**07. දක්ෂිණ අධිවේගී මාර්ගයේ සේවාවට අදාළ ලංසු ඉදිරිපත් කිරීමේ කොන්දේසි.**

7.1 ලංසු කැඳවන මාර්ගයේ නියමිත අන්තයන් දෙකම සහිතව එම මාර්ගය ඔස්සේ සම්පූර්ණයෙන් ධාවනය වන හෝ අන්තයන් දෙකම සහිතව මාර්ග කොටසක් ආවරණය වන පරිදි ධාවනය වන බස් සේවාවක දකුණු පළාත් මාර්ගස්ථ මගී ප්‍රවාහන අධිකාරියේ බලපත්‍රලාභී කාලසටහන් සහිත හෝ පොරොත්තු ධාවකයන් අතරින් අධිකාරිය නියම කර ඇති අවම ලංසු වටිනාකම ඉක්මවා ඉහලම මිල ගණන් ඉදිරිපත් කර ඇති ධාවකයා වෙත සෙසු ටෙන්ඩර් වටිනාකම් නොසලකා ලංසු කැඳවන මාර්ගයේ බලපත්‍ර හිමිකම ලබාගත හැක. මෙහිදී පවතින මාර්ග බලපත්‍රය අවලංගු කරනු ලැබේ. තවද මෙම හිමිකම ලබාගැනීම සඳහා අවලංගු කල යුතු මාර්ග බලපත්‍රයට සම්බන්ධ විස්තර, ලංසු අයදුම් පත්‍රයේ අංක 6 යටතේ සම්පූර්ණ කර තිබීම අනිවාර්ය වේ.(බලපත්‍ර අවලංගු නොකිරීමේ ක්‍රමවේදය යටතේ වුවද අවශ්‍ය වේ නම් අනෙකුත් කොන්දේසිවලට යටත්ව එම සේවාවන්හි ධාවකයින්ට ලංසු ඉදිරිපත් කල හැක)


ලංසු කැඳවන මාර්ගයේ කුමණ හෝ එක් අන්තයක් සහිතව මාර්ග අවසර පත්‍ර හිමි එම මාර්ගය ඔස්සේ හෝ මාර්ග කොටසක් ආවරණය වන පරිදි ධාවනය වන ලංසු කැඳවන මාර්ගය ඇතුළත ස්ථානයකින් ගමන ආරම්භ කරන හෝ ගමන අවසන් කරන හෝ ලංසු කැඳවන මාර්ගය පසු කර ධාවනය වන බස් සේවාවක කාලසටහන් සහිත හෝ පොරොත්තු බලපත්‍රයක් සහිත ධාවකයකු සඳහා 20% වට්ටමක් හිමි වේ. මෙහිදී පවතින මාර්ග බලපත්‍රය අහෝසි වීමක් සිදු නොවේ.

7.3 ඉහත අංක 7.2 කරුණට අදාළ නොවන දකුණු පළාත් මාර්ග සේව මගී ප්‍රවාහන අධිකාරියේ අනෙකුත් බලපත්‍රලාභී සියළුම පොරොත්තු ධාවකයන් සඳහා 20% වට්ටමක් හිමි වේ. මෙහිදී පවතින මාර්ග බලපත්‍රය අහෝසි වීමක් සිදු වේ.

7.4 වට්ටම් ප්‍රතිශතය යටතේ ලැබෙන ප්‍රතිලාභය ලබා ගැනීමේදී සෑම විටම වට්ටම් ප්‍රතිශතය යටතේ ගණනය වූ වටිනාකම අවම ලංසු වටිනාකම ඉක්මවා පැවතිය යුතුය. එයට වඩා අඩුවන අවස්ථාවලදී අවම ලංසු මුදලට අදාළ බලපත්‍රය ඉල්ලුම්කරු වෙත පිරිනමනු ලැබේ.

7.5 ඉහත සඳහන් වට්ටම් ප්‍රතිශත වලින් ලංසු කැඳවන එක් මාර්ග බලපත්‍රක් සඳහා ඉල්ලුම් කල හැක්කේ එක් වට්ටම් ක්‍රමවේදයක් පමණි. (ලංසු කැඳවන එක් මාර්ග බලපත්‍රක් සඳහා වට්ටම් ප්‍රතිශත දෙකක් එකවර ලබා ගත නොහැක)

උදා :- ලංසු කැඳවන මාර්ගය B – C – D – E – F නම්





ඒ අනුව එක් එක් බස් සේවා සඳහා විශේෂ වට්ටම් හිමිවන ආකාරය පහත දැක්වේ.

- B C D E F හා B C E F බස් සේවාවල කාලසටහන් සහිත හෝ පොරොත්තු ධාවකයන් අතරින් අධිකාරිය නියම කර ඇති අවම ලංසු වටිනාකම ඉක්මවා ඉහලම මිල ගණන් ඉදිරිපත් කර ඇති ධාවකයා වෙත සෙසු ටෙන්ඩර් වටිනාකම් නොසලකා ලංසු කැඳවන මාර්ගයේ බලපත්‍ර හිමිකම ලබාගත හැක. මෙහිදී පවතින මාර්ග බලපත්‍රය අවලංගු කරනු ලැබේ. තවද මෙම හිමිකම ලබාගැනීම සඳහා අවලංගු කල යුතු මාර්ග බලපත්‍රයට සම්බන්ධ විස්තර, ලංසු අයදුම් පත්‍රයේ අංක 6 යටතේ සම්පූර්ණ කර තිබීම අනිවාර්ය වේ.

එම මාර්ගය ආවරණය වන අනිකුතු බස් සේවා සඳහා පහත පරිදි වට්ටම් ප්‍රතිශත හිමිවේ.

- අදාළ බස් සේවා ඇතුළත ගමන් ආරම්භ හෝ අවසන් වන B C E, B C D E බස් සේවා හෝ F E D C , F E C බස් සේවා සඳහා ඉහත අංක 7.4 කරුණට යටත්ව 20% ක වට්ටමක් හිමිවේ. එහිදී බලපත්‍රය අවලංගු සිදුවීමක් නොවන අතර පූර්ණ වට්ටම් ලබා ගැනීමේ හිමිකමක් නොමැත.
- L B C D E F , L B F , M F B හෝ M F E D C B සේවා සඳහා ද ඉහත අංක 7.4 කරුණට යටත්ව 20% වට්ටම් ප්‍රතිශතයක් හිමිවේ. එහිදී බලපත්‍රය අවලංගු සිදුවීමක් නොවන අතර පූර්ණ වට්ටම් ලබා ගැනීමේ හිමිකමක් නොමැත.
- දකුණු පළාත් මාර්ගස්ථ මගී ප්‍රවාහන අධිකාරියේ බලපත්‍රලාභී අනෙකුත් සියළුම පොරොත්තු ධාවකයින් සඳහාද ඉහත අංක 7.4 කරුණට යටත්ව 20% ක සාමාන්‍ය වට්ටම් ප්‍රතිශතයක් පමණක් හිමිවේ. එහිදී බලපත්‍රය අවලංගු වීමක් සිදු වේ.

7.6 ආයෝජන ප්‍රතිලාභ අවධානම් කාල සීමාව සලකා බලා මෙම වාර්ෂික බලපත්‍රය ලබා ගත් ධාවකයාට නැවත ඔහුගේ බලපත්‍රය ලබා ගැනීමේ ලංසු වටිනාකම මත පදනම් ව එය ආසන්න එක් එක් වර්ෂයේ ලංසු වටිනාකම් ලෙස තක්සේරු කොට වසර 5 ක් දක්වා එම බලපත්‍රය වාර්ෂිකව ලබා දේ.

7.7 වසර පහකට වරක් අධිකාරිය විසින් වාර්ෂික අවම ලංසු වටිනාකම් පිළිගත් විද්‍යාත්මක පදනමක් යටතේ නැවත තක්සේරු කරන අතර මුල් ආයෝජකයාගේ ආයෝජන අවස්ථා තහවුරු කරමින් ඔහුගේ පළමු ලංසු වටිනාකම හා අධිකාරිය නැවත තක්සේරු කරන ලද අවම ලංසු වටිනාකම යන දෙක අතුරින් වැඩිම වටිනාකම යටතේ නැවත ඔහු වෙත හෝ ඇයට එම වාර්ෂික බලපත්‍රය ලබා ගත හැක. ඒ සඳහා පළමු බලපත්‍රධාරියා කටයුතු නොකරන්නේ නම් නැවත ප්‍රසිද්ධ ලංසු කැඳවීමකට අධිකාරිය කටයුතු කරනු ලැබේ.





7.8 මෙම බලපත්‍ර පළමු වසර පහක කාලයක් තුළ කිසිදු හේතුවක් මත එහි බලපත්‍ර අයිතිය පැවරීම සඳහා සලකා බලනු නොලැබේ.

08. අධිකාරියේ නීත්‍ය මගී ප්‍රවාහන බලපත්‍රයක් ලබා නොගත් ධාවකයෙකු ලෙස ලංසු තැබීම සඳහා ආරාධනා කරන සාමාන්‍ය සේවා මාර්ගවලට අදාළව මාස 06 කට වැඩි කාලයක් ලොරි රථ, ට්‍රැක් රථ හෝ වෑන් රථ යටතේ මගී ප්‍රවාහනයේ යෙදෙන ධාවකයෙකුට ලංසු ප්‍රදානය කරන්නේ නම් ඔහු හෝ ඇය පහත අවශ්‍යතා සපුරා ඇති අවස්ථාවන් හි ඔහුගේ ලංසු වටිනාකමින් 20% ක වට්ටමක් ලබා දෙනු ලැබේ.

8.1 ආසන්නම මාස 6 ක කාලයක් තුළ අධිකාරියේ බලපත්‍රයකින් තොරව ලංසු සඳහා ආරාධනා කර ඇති මාගීයෙහි අධිකාරිය දක්වා ඇති රථ වාහන (ලොරි රථ, ට්‍රැක් රථ, වෑන් රථ) යටතේ මගී ප්‍රවාහන කටයුතු වල යෙදුන බවට අධිකාරියේ දිස්ත්‍රික් සහකාර අධ්‍යක්ෂ තැන විසින් සහතිකයක් ලබාදී තිබීම සහ, ආසන්න මාස 6 ක කාලයක් පුරාවට අදාළ මාගීයේ මගී ප්‍රවාහන අවශ්‍යතා සපුරාලීමට දායක වූ බවට ප්‍රදේශයේ ග්‍රාම නිලධාරීන් ඇතුළුව /විහාරාධිපති ස්වාමීන්වහන්සේ/පොලීසිය හෝ පුජකතුමන්ලා යන කුමන හෝ පාර්ශවයන්ගෙන් සහතිකයක් ලබා ගෙන තිබීම අත්‍යවශ්‍ය වේ.

8.2 තවදුරටත් අදාළ මාර්ගයෙහි අනවසරයෙන් ධාවනයේ නොයෙදෙන බවට අධිකාරිය වෙත ලිඛිතව සහතිකයක් ලබාදී තිබීම. (බලපත්‍රය නිකුත් කිරීමට ප්‍රථම මෙම ලිපිය ඉදිරිපත් කළ යුතුය)

09. ලංසු අයදුම්පත්‍ර සංශෝධනය හා ඉවත් කර ගැනීම (විරෝධතා දැක්වීම)

ලංසු අයදුම් පත්‍ර භාර ගැනීමට නියමිත අවසාන දිනයෙහි පෙ.ව 9.30 ට ප්‍රථමයෙන් සංශෝධන හෝ ඉවත් කර ගැනීම පිළිබඳ ලංසු භාර ගනු ලබන ප්‍රධාන කාර්යාලයේ ප්‍රසම්පාදන මණ්ඩලයේ සභාපති වෙත ඉදිරිපත් කළ හොත් ඒ පිළිබඳ ඉඩකඩ ලබාදෙනු ඇත. එවැනි ඉල්ලීම්වලට වන ප්‍රමාදයන් නිසා නිසි කටයුතු සිදු නොවීම පිළිබඳ අධිකාරිය වගකියනු නොලැබේ. ලංසු ඉදිරිපත් කිරීම සම්බන්ධ විරෝධතා ඉදිරිපත් කිරීමට ඇතොත් ලංසු විවෘත කිරීමට පැය 1/2 කට පෙර එවැනි විරෝධතා ජ්‍යෙෂ්ඨ ප්‍රධාන මණ්ඩලයේ සභාපති වෙත දැන්විය යුතුය. පසුව ඉදිරිපත් කෙරෙන විරෝධතා පිළිගනු නොලැබේ.

10. ලංසු අයදුම්පත්‍රය පැහැදිලිව හා නිවැරදිව සම්පූර්ණ කළ යුතු බව

10.1 ලංසු අයදුම්පත්‍රය පැහැදිලිව හා නිවැරදිව පිරවීම අත්‍යවශ්‍යය. ලංසුව ඉදිරිපත් කරන මුදල අකුරෙන් හා ඉලක්කමෙන් නියමිත ඡේලියේ පැහැදිලිව සඳහන් කළ යුතු අතර කපාහැරීම් හෝ වෙනස් කිරීම් කලපසු කෙටි අත්සන් යෙදිය යුතුය.

10.2 සේවා කිහිපයකට ඉල්ලුම් කරන්නේ නම් ඒ සඳහා වෙන වෙනම ලංසු අයදුම් පත්‍ර හා ඇප මුදල් තැන්පත් කළ යුතුය.



**11.ලංසු විවෘත කිරීම.**

11.1 ලංසු විවෘත කරන දිනය හා වේලාව ලංසු සඳහා ආරාධනා පත්‍රිකාවේ සඳහන් වේ. ගාල්ල ප්‍රධාන කාර්යාලයේදී ලංසු විවෘත කරනු ලැබේ. ලංසු විවෘත කරන දිනයේ ලංසුකරු වෙනුවට ඔහුගේ නියෝජිතයෙකු ඉදිරිපත් වන්නේ නම් ඒ සඳහා ලංසුකරුගේ අනුමැතිය සහිතව ලිපියක් ඉදිරිපත් කළ යුතුය.

11.2 ලංසුකරුවන්ගේ නම් හා ඔවුන් සටහන් කර ඇති මුදල පමණක් සහභාගී වන ලංසුකරුවන් ඉදිරියේ ප්‍රකාශ කරනු ලැබේ. ලංසු විවෘත කරන දින සහභාගී නොවන ලංසුකරුවන්ගේ ලංසු අයදුම්පත්‍ර විවෘත කරනු නොලැබේ. ලංසුකරුගේ නියෝජිතයා විවෘත කරන දිනට සහභාගී වන විට ඒ සඳහා අමුණා ඇති පෝරමය නිවැරදිව පුරවා ලංසු විවෘත කරන දිනයේ විවෘත කිරීමට නියමිත වේලාවට පැය 1/2 කට පෙර ගාල්ල, කොටුව, ලේන්බාන් විදියේ , නො.67 හි දකුණු පළාත් මාර්ගස්ථ මගී ප්‍රවාහන අධිකාරියේ ප්‍රධාන කාර්යාලයට භාරදිය යුතුය.

11.3 විවෘත නොකරන ලද ලංසු ලිපි,ලේඛන ගත කරන අතර ලංසු විවෘත කළ දින සිට සතියක් ඇතුළත කාර්යාලීය දිනයකදී ඉල්ලුම්කරුවන්ට ඒවා ආපසු ලබාගත හැකිය.

12. ලංසුව විවෘත කිරීමේ දිනයේම ලංසුව පිරිනැමීමට සුදුසුකම් ලැබූ ලංසුකරු වෙත පිරිනැමීමේ ලිපි නිකුත් කරන අතර එදිනට ලංසුව භාර ගැනීම සඳහා ලංසුකරු මුදලින් 10% ක් අධිකාරියට ගෙවා ලදු පතක් ලබා ගත යුතුය. එසේ මුදල් ගෙවීම් කර නොමැති නම් ලංසුව පිරිනැමීම අවලංගු වන අතර එම ලංසුකරුගේ නම අසාධු ලේඛනයට ඇතුළත් කරනු ඇත.

13. ඉහත අංක 12 යටතේ ලංසු පිරිනැමීම අවලංගු වන අවස්ථාවක එම බස් සේවාවේ 2 වන ඉල්ලුම්කරු ඇතුළු ඉල්ලුම්කරුවන්ගේ අනුපිලවෙල අනුව අවලංගු වන පළමු ඉල්ලුම්කරුගේ මිලට ලංසුව පිරිනැමිය හැකි අතර එම ඉල්ලුම් මුදල අධිකාරිය අදාල සේවා සඳහා නියම කරන ලද අවම ලංසු වටිනාකමට වඩා වැඩි විය යුතුය.

13.1 ලංසු ප්‍රදානයෙන් පසු ලංසුකරු මාස 2 (දින 60) ක් ඇතුළත ඒ සඳහා බලපත්‍ර ලබාගත යුතුය. මාස 2 (දින 60) ක් ඇතුළත බලපත්‍රය ලබා නොගැනීම හෝ බලපත්‍රය ලබා ගැනීමට ක්‍රියා නොකිරීම ලංසු ප්‍රදානය අවලංගු වේ. එහිදී ලංසු ප්‍රධානය කිරීමේදී අයකරනු ලැබූ 10% ක මුදල හා ලංසුවට අදාලව යම්කිසි මුදලක් ගෙවා ඇත්නම් එම සියලු මුදල්ද අහිමි කරනු ලැබේ.

13.2 පවතින මාර්ග බලපත්‍රය අහෝසි කිරීමක් යටතේ ලංසු ප්‍රධානය කර ඇති අවස්ථාවක නව මාර්ග බලපත්‍රය නිකුත් කරන අවස්ථාවේදී පවතින මාර්ග බලපත්‍රය අහෝසි කිරීමක් සිදු කෙරේ.



13.3 ලංසු භාර නොගැනීම හෝ එවැනි පිරිනැමීමක් අවලංගු කිරීමට ඉල්ලීම් ඉදිරිපත් වූ විට හෝ ලංසුකරු බලපත්‍රය ලබා නොගැනීම මත අධිකාරිය විසින් ලංසු අවලංගු කල විට ලංසුකරුගේ ඇප තැන්පතුව අහිමි කරනු ලැබේ.

14. ලංසු අයදුම් පත්‍ර අවලංගු වීම හෝ ප්‍රතික්ෂේප කිරීම

පහත කරුණු මත ලංසු ඉල්ලුම්පත්‍ර අවලංගු වීම හෝ ප්‍රතික්ෂේප කරනු ලැබේ.

14.1 අයදුම් පත්‍ර පැහැදිලිව සම්පූර්ණ නොකිරීම.

14.2 ලංසු අයදුම්පත්‍රය ප්‍රමාදවී අධිකාරිය වෙත ලැබීම

14.3 ලංසු තැබීම සඳහා නම් කරනු ලබන මාර්ගය හදිසියේ පාලනය කල නොහැකි හේතු මත ධාවනයට නුසුදුසු හෝ ධාවනය කිරීම පිළිබඳ වෙනත් ගැටලු පැන නැගීම.

14.4 නියමිත ඇප තැන්පත් මුදල නොගෙවීම හෝ ගෙවූ බවට තහවුරු නොවීම

14.5 ඉහත 11.1 වගන්තිය යටතේ ලංසු විවෘත කරන අවස්ථාවට ලංසුකරු හෝ ඔහු විසින් බලය පවරන ලද නියෝජිතයෙකු සහභාගී නොවීම

15. ලංසු පිළිබඳ අධිකාරිය වගකීමෙන් නිදහස් වීම

15.1 මෙම ලංසු තැබීම මගී ප්‍රවාහන බලපත්‍රයක් නිකුත් කිරීමට තෝරා ගැනීම සඳහා පමණක් බැවින්, ඒ අනුව අධිකාරිය විසින් ලංසු තබන ලද සේවාවක් සඳහා බලපත්‍රයක් නිකුත් කල වහාම ලංසු තැබීම අදාල සියලු කොන්දේසි හා වගකීම් වලින් අධිකාරිය නිදහස් වේ.

15.2 ලංසු තැබීම මගින් බලපත්‍රයක් ලබා ගැනීම, අනෙකුත් බලපත්‍රධාරීන්ට වඩා අධිකාරියේ විශේෂ වාසි ලබා ගැනීමට හිමිකමක් නොවේ.

15.3 රජයේ තීරණ, ධාවනයට ඇතිවන බාධා, අධිකාරියට පාලනය කල නොහැකි හේතූන් මත ලංසු තැබීම සඳහා ආරාධනය කරන ලද මාර්ගයකට බලපත්‍ර ලබාදීමට නොහැකි වීම මත කිසියම් මාර්ගයක ලංසුවක් පිලිගැනීමට හෝ නොගැනීමට අධිකාරියට සිදුවිය හැකිය. එවැනි අවස්ථාවක ලංසු ලිපිනොනැගීම සම්බන්ධ අධිකාරිය වගකීමෙන් නිදහස් වේ.

15.4 ලංසු සඳහා ආරාධනය කරනු ලබන මාර්ග, කාලසටහන් හා බස්නැවතුම්පොල පහසුකම් විශේෂ හේතූන් මත සංශෝධනයට අධිකාරියට බලය ඇත.

15.5 වැඩිම මිල ගණන් සඳහන් ලංසුව හෝ ඕනෑම ලංසුවක් පිළිගැනීමට අධිකාරිය බැඳී නැත.





**16. ඇප තැන්පත් මුදල් ආපසු ගෙවීම**

16.1 ලංසු විවෘත කල දින සිට දින 14 ඇතුළත ලංසු පිරිනැමීමට සුදුසුකම් ලැබූ ලංසුකරු හා මෙම කොන්දේසි අනුව වගකීමකට යටත් වන ලංසුකරුවන් හැර අනෙකුත් ලංසුකරුවන්ගේ ඇප මුදල ආපසු ලබාගත හැකි අතර ලංසු පිලිගැනීම මගින් බලපත්‍ර ලබාගැනීමට සුදුසුකම් ලැබූ ලංසුකරුවන්ගේ ඇප තැන්පත් මුදල් අධිකාරියට ගෙවිය යුතු ලංසු මුදලින් කොටසක් ලෙස හිලවී කරන අතර ඒ සඳහා ඇප තැන්පතු කුවිතාන්සියේ මුල් පිටපත අධිකාරියට ලබාදිය යුතුවේ.

ක්‍රිෂාලී මුතුකුමාරණ  
සභාපති,  
දකුණු පළාත් මාර්ගස්ථ මගී ප්‍රවාහන අධිකාරිය,  
ගාල්ල.  
2020/03/05